

ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಏತ ನೀರಾವರಿ ಯೋಜನೆ.

೫೧೧ ಶ್ರೀ ಪಟುಮಕ್ಕಿ ರತ್ನಾಕರ (ತೀರ್ಥಹಳ್ಳಿ).— ನೀರಾವರಿ ರಾಜ್ಯ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ತೀರ್ಥಹಳ್ಳಿ ತಾಲ್ಲೂಕಿನಲ್ಲಿರುವ ಏತ ಮಾನ್ಯನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು? ಅವುಗಳಲ್ಲಿ ಎಷ್ಟು ಕೆಲಸ ಮಾಡುತ್ತಿವೆ ?

ಆ) ತೀರ್ಥಹಳ್ಳಿ ತಾಲ್ಲೂಕಿಗೆ ಇನ್ನು ಮಂಜೂರು ಮಾಡಲುದ್ದೇಶಿಸಿರುವ ಏತ ನೀರಾವರಿ ಯೋಜನೆಗಳ ಸಂಖ್ಯೆ ಎಷ್ಟು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಒಟ್ಟು ಆರು ಯೋಜನೆಗಳಿವೆ ಅವುಗಳ ಪೈಕಿ ನಾಲ್ಕು ಏತ ನೀರಾವರಿ ಯೋಜನೆಗಳು ಪೂರ್ಣಗೊಂಡಿವೆ. ಉಳಿದರೆ ಯೋಜನೆಗಳ ಕೆಲಸಗಳು ಪ್ರಗತಿಯಲ್ಲಿವೆ.

ಆ) ೧೯೮೫-೮೬ ನೇ ಸಾಲಿನ ಆಯ-ವ್ಯಯ ಪಟ್ಟಿಯಲ್ಲಿ ಸೇರಿಸಲಾಗಿರುವ ಮಂಡವಳ್ಳಿ ಏತ ನೀರಾವರಿ ಯೋಜನೆಯ ಅಂದಾಜು ತಾಂತ್ರಿಕ ಮತ್ತು ಆರ್ಥಿಕ ಸೂಕ್ತತೆಯ ಪರಿಶೀಲನೆಗೊಳಪಟ್ಟು, ಮಂಜೂರಾಗಬೇಕಾಗಿದೆ.

ಕಂಪಿ ಏತ ನೀರಾವರಿ ಯೋಜನೆ

೧೩೫೫ ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).— ಮಾನ್ಯ ಲೋಕೋಪಯೋಗಿ, ಜಲಾನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ ?

ಅ) ಶಿವಮೊಗ್ಗ ತಾಲ್ಲೂಕು ಕಂಪಿ ಏತ ನೀರಾವರಿ ಯೋಜನೆ ೧೯೮೩-೮೪ರ ಆಯವ್ಯಯದಲ್ಲಿ ಮಂಜೂರಾದ ಮೇಲೆ ಈಗ ಯಾವ ಹಂತದಲ್ಲಿದೆ ಮತ್ತು ಇದಕ್ಕೆ ತಗಲಿರುವ ವೆಚ್ಚವೆಷ್ಟು ?

ಆ) ಮೇಲ್ಕಂಡ ವಿಷಯದ ಬಗ್ಗೆ ಮಾನ್ಯ ಮುಖ್ಯ ಮಂತ್ರಿಗಳು ಭರವಸೆಕೊಟ್ಟಿರುವುದು ನಿಜವೇ ?

ಇ) ಈ ಯೋಜನೆ ಕಾರ್ಯಗತವಾದರೆ ಎಷ್ಟು ಎಕರೆ ಭೂಮಿಗೆ ನೀರು ಒದಗಿಸಲಾಗುವುದು ?

ಈ) ಈ ಯೋಜನೆ ಕಾರ್ಯರೂಪಕ್ಕೆ ಬರಲು ಎಷ್ಟು ಕಾಲಬೇಕು ?

ಶ್ರೀ ಹೆಚ್. ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಈ ಯೋಜನೆ ೧೯೮೩-೮೪ರ ಆಯವ್ಯಯದಲ್ಲಿ ಸೇರಿದಲ್ಲಿ.

ಆ) ದಿನಾಂಕ ೮-೩-೭೭ರಲ್ಲಿ ಮುಖ್ಯ ಮಂತ್ರಿಗಳು ಶಿವಮೊಗ್ಗ ಜಿಲ್ಲೆಯಲ್ಲಿ ಪ್ರವಾಸ ಕೈಗೊಂಡಿದ್ದಾಗ ಆ ಪ್ರದೇಶದ ಜನರು ಕುಪ್ಪಂದ್ವಿತಿ ನದಿಯಿಂದ ಕಂಪಿಯ ಹತ್ತಿರ ಏತ ನೀರಾವರಿ ಬಗ್ಗೆ ಕೇಳಿಕೊಂಡಿದ್ದರಿಂದ ಯೋಜನೆಯನ್ನು ತಯಾರಿಸಲು ಆದೇಶ ನೀಡಿದ್ದರು.

ಇ) ಕುಪ್ಪಂದ್ವಿತಿ ನದಿಯಲ್ಲಿ ನೀರಿನ ಕೊರತೆ ಇರುವುದರಿಂದ, ಈ ಯೋಜನೆ ಕಾರ್ಯಗತ ಮಾಡುವ ಪ್ರಶ್ನೆ ಉದ್ಭವಿಸುವುದಿಲ್ಲ.

ಈ) ಪ್ರಶ್ನೆ ಉದ್ಭವಿಸುವುದಿಲ್ಲ.

ಶಿವಮೊಗ್ಗ ತಾಲ್ಲೂಕಿನ ಕೊಡ್ಲಿ ಭದ್ರಾಪುರ, ಬೆಳಗಲು, ಹಾರೊಬಿನವಳ್ಳಿ ಗ್ರಾಮಗಳ ಜಮೀನಿಗೆ ತಂಗಳಾ ಮತ್ತು ಭದ್ರಾ ನಾಲೆಗಳಿಂದ ನೀರುಸರಬರಾಜು ಮಾಡುವುದು.

೧೧೫೯ ಶ್ರೀ ಬಿ. ಸ್ವಾಮಿರಾವ್ (ಹೊಸನಗರ).— ಮಾನ್ಯ ಲೋಕೋಪಯೋಗಿ ಜನನಯನ ಪ್ರದೇಶಾಭಿವೃದ್ಧಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೆ.